

GUDIKATUR: DR AUDREY J DEMICOLI LL.D.

SEDUTA TA' NHAR IT-TLIETA, 9 TA' JANNAR, 2001

Avviz. Nru 944/00 AJD

Elmo Insurance Agency Ltd. ghan-nom tar-Royal and Sun Alliance Insurance plc bhala surrogata fid-drittijiet tal-assikurata taghha l-kumpnija John's Garage Limited

vs

Joe Grima

It-Tribunal,

Ra l-Avviz fl-ismijiet premissi prezentat fl-14 ta' Lulju, 2000, fejn intalab li l-konvenut jigi kkundannat ihallas lis-socjeta' attrici s-somma ta' tnejn u sebghin lira Maltin u tlieta u hamsin centezmu (Lm72.53), rapprezentanti danni kagunati mill-konvenut fil-karozza tal-assikurat tas-socjeta' attrici. Gaetano Farrugia kien qed isuq il-vettura STT 001, assikurata mal-kumpanija attrici, minn Magri Street, Marsa. Meta kien ghaddej minn hdejn il-vettura GAE 385, id-driver taghha, cioe' il-konvenut, fetah ghall-gharrieda l-bieba ta' quddiem tal-lemm u b'dan il-mod ghamel hsara fuq in-naha tax-xellug tal-vettura STT 001. Il-kumpanija attrici nterpellat lill-konvenut u lill-assikurazzjoni tieghu b'ittra ufficjali tas-17 ta' Mejju, 2000, (Dok. A) biex ihallas id-danni fis-somma ta' tnejn u sebghin lira Maltin u tlieta u hamsin centezmu (Lm72.53), f'liema ittra ufficjali fakkret lill-istess assikurazzjoni li kienet accettat ir-responsabilta' skond id-Dok. B datat 28 ta' Mejju, 1999, izda ghal xejn. Ghalhekk il-kumpanija attrici kellha taghmel il-prezenti kawza li biha qeghda titlob li (1) il-konvenut jigi dikjarat responsabbli ghall-incident fuq imsemmi ghax gara minhabba l-imprudenza u traskuragni tieghu u ghalhekk responsabbli ghad-danni konsekwenzjali u (2) li jigi kundannat ihallas l-imsemmija somma ta' tnejn u sebghin liri Maltin u tlieta u hamsin

centezmu (Lm72.53) bhala danni minnu kagonati, liema somma giet sborzata mill-kumpanija attrici taht il-polza.

Bl-ispejjes, inkluzi dawk tal-ittra ufficjali tas-17 ta' Mejju, 2000, u dawk tal-ittra ufficjali prezentata kontestwalment mal-Avviz kontra l-assikurazzjoni tal-konvenut u bl-imghax ta' tmienja fil-mija (8%) mis-17 ta' Mejju, 2000.

Ra li l-konvenut debitament notifikat, baqa' ma deherx u lanqas ma prezenta risposta fir-rigward.

Sema' x-xhieda ta' Joe Mula, rapprezentanta tas-socjeta' attrici, li kkonferma li l-ammont ghadu dovut lis-socjeta' attrici, u ta' Gaetano Farrugia dwar id-dinamika tal-incident mertu tal-kawza. Ha konjizzjoni tac-cirkostanzi kollha tal-kaz u tad-dokumenti esibiti.

Ghaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13 (b) ta' l-Att V ta' l-1995, it-Tribunal jilqa' t-talba u filwaqt li jiddikjara lill-konvenut unikament responsabbli ghall-incident awtomobilistiku tat-22 ta' Mejju, 1999, u ghad-danni sofferti mis-socjeta' attrici bhala konsegwenza tal-istess incident, jikkundanna lill-konvenut ihallas lis-socjeta' attrici s-somma ta' tnejn u sebghin liri Maltin u tlieta u hamsin centezmu (Lm72.53) bl-imghaxijiet pagabbli mid-data tal-ittra ufficjali tas-17 ta' Mejju, 2000, sal-hlas effettiv.

L-ispejjes ta' dina l-istanza inkluzi dawk tal-ittra ufficjali tas-17 ta' Mejju, 2000, u dawk tal-ittra ufficjali prezentata kontestwalment mal-Avviz kontra l-assikurazzjoni tal-konvenut, ghandhom jigu sopportati interament mill-konvenut skond il-Ligi.

AV. AUDREY J. DEMICOLI
GUDIKATUR